

నమస్తే ఉదయం

తెలుగు దినపత్రిక

సంపుటి: 3

సంచిక: 331

పేజీలు: 4

వెల: రూ.4/-

మంగళవారం 28 జూలై 2026

ఎడిటర్: ఎం.వనితా రెడ్డి

కాంగ్రెస్ వ్యవహారాలపై ఏఐసీసీ సమీక్ష

హాజరైన సీఎం రేవంత్, పీసీసీ చీఫ్, మీనాక్షి నటరాజన్.... పార్టీ బలోపేతం, నిర్మాణం తదితర అంశాలపై చర్చ..

తెలంగాణలో చేపడుతున్న కార్యక్రమాలను అధిష్ఠానానికి వివరించిన టీపీసీసీ

న్యూఢిల్లీ, జూలై 27 (నమస్తే ఉదయం)

కాంగ్రెస్ అధిష్ఠానం నిర్దేశించిన ఆరు పాయింట్ల ఫార్ములాపై తెలంగాణకు చెందిన నాయకులతో ఏఐసీసీ చర్చించింది. ఈ మేరకు ఏఐసీసీ సంస్థాగత ప్రధాన కార్యదర్శి కేసీ వేణుగోపాల్తో సమావేశమైన ముఖ్యమంత్రి రేవంత్ రెడ్డి, పీసీసీ అధ్యక్షుడు మహేశ్ కుమార్ గౌడ్, రాష్ట్ర వ్యవహారాల ఇంఛార్జి మీనాక్షి నటరాజన్లు సమావేశం అయ్యారు. తెలంగాణ కాంగ్రెస్ పార్టీ

సంస్థాగత బలోపేతం, పార్టీ-ప్రభుత్వం మధ్య సమన్వయం, ఎన్ఐఆర్ అమలు తీరు వంటి కీలక అంశాలపై దిల్లీలో సమీక్ష నిర్వహించారు. తెలంగాణ రాష్ట్రంలో తాజా రాజకీయ పరిణామాలు, పార్టీ సంస్థాగత నిర్మాణం, పార్టీ కార్యక్రమాలు, పార్టీ బలోపేతం, పార్టీ-ప్రభుత్వం మధ్య సమన్వయం, ఎన్ఐఆర్ అమలు తీరు, క్షేత్రస్థాయి పార్టీ కార్యకలాపాలపై రాష్ట్ర నాయకత్వం అధిష్ఠానానికి వివరించింది. సంఘటన్ సృజన్ అభియాన్ కార్యక్రమంలో

భాగంగా జాతీయ స్థాయి నుంచి పోలింగ్ బూత్ స్థాయి వరకు పార్టీని బలోపేతం చేసేందుకు చేపడుతున్న చర్యలను కేసీ వేణుగోపాల్కు తెలిపారు. పార్టీ బాధ్యతల అప్పగింపు, శిక్షణ కార్యక్రమాలు, సంస్థాగత అనుసంధాన కేంద్రాల పనితీరు సమీక్ష, కాంగ్రెస్ కన్వెంట్ డిజిటల్ ప్లాట్ఫారమ్ వినియోగం వంటి అంశాలపై టీపీసీసీ అధ్యక్షుడు మహేశ్ కుమార్ గౌడ్ సమగ్ర నివేదికను అధిష్ఠానానికి సమర్పించారు.



హైద్రా కమిషనర్ పోస్టు నుంచి

రంగనాథ్ ను తప్పించండి

హైకోర్టు కీలక ఆదేశం

హైద్రా కమిషనర్ రంగనాథ్ తొలగింపునకు ఆదేశాలు

ఐజీ స్థాయి అధికారిని నియమించాలని సూచన

హైదరాబాద్, జూలై 27 (నమస్తే ఉదయం)

హైద్రా కమిషనర్ రంగనాథ్కు తెలంగాణ హైకోర్టులో గట్టి ఎదురుదెబ్బ తగిలింది. ఆయన్ను హైద్రా కమిషనర్ పోస్టు నుంచి తప్పించాలని సీఎస్సీ ఆదేశించింది. రంగనాథ్పై 63 కోర్టు ధిక్కరణ పిటిషన్లు ఉన్నాయని ఉన్నత న్యాయస్థానం ఆగ్రహం వ్యక్తం చేసింది. కోర్టులను ఆశ్రయించే హక్కు ప్రతి ఒక్కరికీ ఉంటుందని పేర్కొంది. ఉన్నతాధికారిగా ఉన్న రంగనాథ్.. కోర్టు ఉత్తర్వులను ఇన్స్పెక్టర్ ధిక్కరించడం సరికాదని ఆక్షేపించింది. మల్కాజిగిరి పరిధిలోని లోతుకుంట భూములకు సంబంధించి గతంలో ఉన్నత న్యాయస్థానం ఆదేశాలను హైద్రా ఉల్లంఘించిందంటూ శాంతా

శ్రీరాం కన్స్ట్రక్షన్స్ ప్రైవేట్ లిమిటెడ్ కోర్టు ధిక్కరణ పిటిషన్ దాఖలు చేసింది. హైకోర్టు ఆదేశాలు ఉన్నా.. ఫెస్సింగ్ను హైద్రా సిబ్బంది తొలగించారని పేర్కొంది. ఒకే పిటిషన్కు సంబంధించి పలుమార్లు కోర్టు ఉత్తర్వులను హైద్రా కమిషనర్ ధిక్కరించడం నేరమని హైకోర్టు ఆగ్రహం వ్యక్తం చేసింది. ఈ క్రమంలో కోర్టుకు ఆయన హాజరుకావాలని ఆదేశించింది. మరోవైపు రాష్ట్ర ప్రభుత్వం తరపున అడ్వకేట్ జనరల్ జోక్యం చేసుకుని డీసీపై పూర్తిస్థాయిలో అభిదవిత దాఖలు చేస్తామని తెలిపారు. అఫిడవిట్లో రంగనాథ్ క్షమాపణ కోరారు. కోర్టుల పట్ల పూర్తిస్థాయి నమ్మకముందని పేర్కొన్నారు. లోతుకుంట సర్వే సంబంధం 1, 2లో ఉన్న ..మిగతా 2లో



జూరాలకు తగ్గుతున్న వేరేద

గద్వాల జిల్లా ప్రతినది, జూలై 27(నమస్తే ఉదయం)

మహారాష్ట్ర, కర్ణాటకలో వర్షాలు తగ్గుముఖం పట్టడంతో ప్రియదర్శిని జూరాల జలాశయానికి సోమవారం వరద తగుముఖం పట్టినట్లు పీజీపీ అధికారులు తెలిపారు. కర్ణాటకలోని నారాయణపూర్ డ్యాంకు ఎగువన ఉన్న ఆల్మట్టి డ్యాం నుంచి 20,500 క్యూసెక్కుల వరద నీరు వచ్చి చేరుతోంది. ఎగువ నుంచి జూరాల ప్రాజెక్టుకు 27,000 క్యూసెక్కుల వరద నీటిని వదులుతున్నారు. సోమవారం ఉదయం నుంచి పెరుగుతున్న వరద సోమవారం సాయంత్రానికి తగ్గుముఖం పట్టింది. జూరాల పూర్తిస్థాయి నీటిమట్టం 318.516 మీటర్లు ఉండగా ప్రస్తుతం 318.010 మీటర్ల వద్ద నీరు నిల్వ ఉన్నది. ప్రాజెక్టు పూర్తిస్థాయి నీటి మట్టం 9.657 డీఎంసీలకు గాను ప్రస్తుతం 8.631 డీఎంసీల నీరు నిల్వ ఉన్నది.



బంగాళాఖాతంలో

తీవ్ర వాయు గుండం

నేడు తెలుగు రాష్ట్రాల్లో వర్షాలు

2



పంజాబ్లో

రైతుల ఆందోళనలు

బజెపికి పరీక్షా సమయం

2

పెద్ది సుదర్శన్ రెడ్డిని పరామర్శించిన కెసిఆర్

ఆరోగ్య పరిస్థితిని

అడిగి తెలుసుకున్న మాజీ సీఎం

హైదరాబాద్, జూలై 27 (నమస్తే ఉదయం)

మాజీ ఎమ్మెల్యే పెద్ది సుదర్శన్ రెడ్డిని మాజీ ముఖ్యమంత్రి, బీఆర్ఎస్ అధినేత కేసీఆర్ పరామర్శించారు. మాజీ ఎమ్మెల్యే పెద్ది సుదర్శన్ రెడ్డిని పరామర్శించేందుకు ఎర్రవెల్లిలోని నివాసం నుండి బయలుదేరి హైదరాబాద్లోని యశోద ఆస్పత్రికి చేరుకున్నారు. కేసీఆర్ యశోద ఆస్పత్రి వైద్యులతో మాట్లాడి పెద్ది సుదర్శన్ రెడ్డి ఆరోగ్య పరిస్థితిని, ఆయనకు అందుతున్న చికిత్స వివరాలను అడిగి తెలుసుకున్నారు. అనంతరం పెద్ది సుదర్శన్ రెడ్డి కుటుంబ సభ్యులను పరామర్శించారు. పెద్ది ..మిగతా 2లో



ఫీజు రియంబర్స్ మెంట్ చెల్లింపులలో ఐఫలం

విద్యారంగ సమస్యల పరిష్కారంలో అలసత్వం

యువ ఎమ్మెల్యే యశస్విని రెడ్డికి విద్యాశాఖ అప్పగించాలి

బజెపి రాష్ట్ర అధ్యక్షుడు రామచందర్ రావు డిమాండ్

హైదరాబాద్, జూలై 27 (నమస్తే ఉదయం)



ఫీజు రీయంబర్స్ మెంట్ బకాయిలు చెల్లించకుండా విద్యార్థి, యువత జీవితాలతో సీఎం రేవంత్ రెడ్డి చెలగాటమాడుతున్నారని భాజపా రాష్ట్ర అధ్యక్షుడు రామచందర్ రావు మండిపడ్డారు. మరోవైపు యువత ఎన్నికల్లో పోటీ చేసేలా వయసును 21 ఏళ్లకు తగ్గించాలని కొత్త డ్రామా షరూ చేశారని విమర్శించారు. ఈ క్రమంలో విద్యాశాఖ వైఫల్యాన్ని అంగీకరిస్తూ యువ ఎమ్మెల్యే యశస్విని రెడ్డికి విద్యాశాఖను కేటాయించాలని ఆయన డిమాండ్ చేశారు. విద్యాశాఖ, హోంశాఖ, న్యాయశాఖ తదితర శాఖలను సీఎం సమర్థంగా నిర్వహించలేకపోతున్నారని ఆయన మీడియా సమావేశంలో మండిపడ్డారు. అలాగే కాంగ్రెస్ పార్టీ అధ్యక్షుడిగా ఖర్చేసు తీసేసి యువనేతను ఎన్నుకోవచ్చు కదా.. అని ప్రశ్నించారు. భాజపా జాతీయ అధ్యక్షుడిగా యువ నాయకుడు నితిన్ నరేన్ ను చేశామని గుర్తు చేశారు. ఫీజు రీయంబర్స్ మెంట్ అంశాన్ని డైవర్ట్ చేయడానికే.. 21 ఏళ్లకు పోటీ ..మిగతా 2లో



ప్రతి పౌరుడికి

శాంతియుతంగా

నిరసన తెలిపే హక్కు

ఇది ప్రజాస్వామ్యంలో

రాజ్యాంగం ఇచ్చిన భరోసా

న్యూఢిల్లీ, జూలై 27

(నమస్తే ఉదయం)

నీట్ పేపర్ లీకే కేసుకు సంబంధించి విద్యార్థులపై జరిగిన లాఠీచార్జ్ వ్యవహారంపై సుప్రీంకోర్టు కీలక వ్యాఖ్యలు చేసింది. భారత రాజ్యాంగం ప్రతి పౌరుడికి శాంతియుతంగా నిరసన తెలిపే హక్కును కల్పిస్తుందని, కేవలం నిరసన వ్యక్తం చేస్తున్నారనే కారణంతో పోలీసు బల ప్రయోగానికి పాల్పడకూడదని అత్యున్నత న్యాయస్థానం స్పష్టం చేసింది. జూలై 20న 'సంసద్ చలో' కార్యక్రమంలో భాగంగా నీట్ పేపర్ లీకే కేసుపై న్యాయం కోరుతూ విద్యార్థులు నిర్వహించిన నిరసన సందర్భంగా పోలీసులు లాఠీచార్జ్ చేయడంతో పాటు టియర్ గ్యాస్ ..మిగతా 2లో



బంగాళాఖాతంలో తీవ్ర వాయు గుండం

నేడు తెలుగు రాష్ట్రాల్లో వర్షాలు
హైదరాబాద్, జులై 27 (నమస్తే ఉదయం)

బంగాళాఖాతంలో ఏర్పడిన వాయుగుండం తీవ్ర వాయుగుండంగా మారనున్న నేపథ్యంలో ఆంధ్రప్రదేశ్, తెలంగాణలో మంగళవారం పలు జిల్లాల్లో భారీ వర్షాలు కురిసే అవకాశం ఉందని వాతావరణ శాఖ తెలిపింది. ఏపీ, తెలంగాణలోని పలు జిల్లాలకు ఆరెంజ్, ఎల్లో అలర్ట్లు జారీ చేయగా.. గంటకు 40 నుంచి 60 కిలోమీటర్ల వేగంతో ఈడు-రుగాలులు వీచే అవకాశం ఉందని హెచ్చరించింది.ఏపీ, తెలంగాణకు వాతావరణ శాఖ శుభవార్త చెప్పింది. బంగాళాఖాతంలో ఏర్పడిన వాయుగుండం.. తీవ్ర వాయుగుండంగా మారబోతోందని తెలిపింది. దీంతో.. ఏపీ, తెలంగాణలోని పలు జిల్లాల్లో ఆరెంజ్, ఎల్లో అలర్ట్లు జారీ చేసింది. మంగళవారం ఆయా జిల్లాల్లో తెలికపాటి నుంచి మోస్తరు, భారీ వర్షాలు కురిసే అవకాశం ఉందని వాతావరణ శాఖ ప్రకటించింది. దీంతోపాటు ఈడురుగాలులు వీచే అవకాశం ఉందని పేర్కొంది.అమరావతి వాతావరణ కేంద్రం ప్రకారం ఆంధ్రప్రదేశ్లో అక్కడక్కడ భారీ వర్షాలు కురిసే అవకాశం ఉంది. అల్లూరి సీతారామరాజు, పోలవరం, కాకినాడ, తూర్పుగోదావరి, పశ్చిమగోదావరి ఏలూరు జిల్లాల్లో అక్కడక్కడ ఉరుములతో కూడిన తేలికపాటి నుండి మోస్తరు



వర్షాలు కురిసే అవకాశం ఉందని వెల్లడించింది. దీంతోపాటు 40నుంచి 60కిలోమీటర్ల వేగంతో ఈడురుగాలులు వీచే అవకాశం ఉంది.అదేవిధంగా శ్రీకాకుళం, విజయనగరం, బాపట్ల, శ్రీ సత్యసాయి, తిరుపతి జిల్లాల్లో చెదురుమదురుగా తేలికపాటి నుంచి మోస్తరు వర్షాలు కురిసే అవకాశం ఉందని పేర్కొంది. ఉరుములు, మెరుపులు ఉన్నప్పుడు చెట్లు, హోర్లింగ్లు, విద్యుత్ స్తంభాల కింద నిలబడవద్దని హెచ్చరించింది .తెలంగాణ రాష్ట్రంలో కూడా.. చాలా చోట్ల

వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. భారీవర్షాలు అక్కడక్కడ కురిసే అవకాశం ఉందని.. గంటకు 30-40 కి.మీ వేగంతో బలమైన ఉపరితల గాలులు వీచే అవకాశం ఉందని పేర్కొంది.ముఖ్యంగా.. పెద్దపల్లి, కరీంనగర్, సిద్దిపేట, మెదక్, యాదాద్రి, మేడ్చల్, హైదరాబాద్, రంగారెడ్డి, వికారాబాద్, నల్గొండ, సూర్యాపేటలో వర్షాలు కురిసే అవకాశం ఉంది. వీటితోపాటు అక్కడక్కడ భారీ వర్షాలు కురిసే అవకాశం ఉంది.

పంజాబ్‌లో రైతుల ఆందోళనలు

ఎన్నికల ముందు బిజిపికి పరీక్షా సమయం
చండిఘట్ జులై 27 (నమస్తే ఉదయం)

పంజాబ్‌లో అసెంబ్లీ ఎన్నికలు సమీపిస్తున్న తరుణంలో రాజకీయ సమీకరణాలు వేగంగా మారుతున్నాయి. ఇటీవల ప్రధాన నరేంద్ర మోదీ ఆ రాష్ట్ర పర్యటనతో అభివృద్ధి, పెట్టుబడులు, మౌలిక సదుపాయాల అంశాలను తెరపైకి తీసుకువచ్చి, నూతన రాజకీయ ఒరవడిని సృష్టించాలని భావించిన బీజేపీకి.. ప్రస్తుతం ఇలా రైతులు ఆందోళనకు దిగడం సవాల్‌గా మారింది. భారత్-అమెరికా ప్రతిపాదిత వాణిజ్య ఒప్పందానికి వ్యతిరేకంగా వేలాది మంది రైతులు మరోసారి శంభు సరిహద్దు వద్ద గుమిగూడారు. వారిని ఢిల్లీ వైపు వెళ్లనియకుండా హరియాణా పోలీసులు అడ్డుకున్నారు. దీంతో అక్కడి పరిస్థితులు 2020-21 వ్యవసాయ చట్టాల ఉద్యమం, 2024 అన్నదాతల ఆందోళనలను గుర్తుచేస్తున్నాయి. ఇరుదేశాల మధ్య ఈ ప్రతిపాదిత వాణిజ్య ఒప్పందం అమల్లోకి వస్తే.. అమెరికా నుంచి భారీ సబ్సిడీలతో వచ్చే వ్యవసాయ, పాల ఉత్పత్తులు భారత మార్కెట్‌లోకి ప్రవేశించే అవకాశముందని రైతు సంఘాలు ఆందోళన చెందుతున్నాయి. ఫలితంగా.. దేశంలో రైతు ఉత్పత్తులకు ధరలు తగ్గి ఆదాయం దెబ్బతింటుందని వారు వాపోతున్నారు. మరోవైపు.. ఒప్పందం పూర్తయ్యే వరకు వేచి చూడాలని ప్రభుత్వం చెబుతున్నప్పటికీ.. ఆ తర్వాత రైతుల ప్రయోజనాలను కాపాడుకునే అవకాశం ఉందదని రైతు సంఘాలు వాదిస్తున్నాయి. ఈ అంశంపై పంజాబ్ బీజేపీ అధ్యక్షుడు కేవల్ సింగ్ ధిల్లాన్ స్పందిస్తూ.. ఇప్పటివరకు ఎలాంటి తుది ఒప్పందం కుదరలేదని, రైతులు తొందరపాటు నిర్ణయాలు తీసుకోవద్దని సూచించారు. అన్నదాతలు, పశు పోషకుల ప్రయోజనాలకు ఎలాంటి భంగం వాటిల్లకుండా కేంద్ర ప్రభుత్వం ఆలోచిస్తోందని ప్రధాని మోదీ కూడా హామీ ఇచ్చారన్నారు.



అయితే.. ఈ ప్రతిపాదిత ఒప్పందాన్ని కాంగ్రెస్ తీవ్రంగా తపబదుతోంది. ఈ డిల్ ద్వారా వ్యవసాయం, పాల పరిశ్రమకు తీవ్ర నష్టం వాటిల్లుతుందని ఆరోపిస్తోంది. అమే ఆర్మీ పార్టీ కూడా ఈ డిల్‌ను రైతులపై ‘అతిపెద్ద డ్రోహం’గా అభివర్ణిస్తూ.. మునియిడా ఒప్పందాన్ని ఐహిత్యం చేయాలని డిమాండ్ చేస్తోంది. అటు.. శిరోమణి అకాలీదళ్ కూడా ఈ ఉద్యమానికి మద్దతు తెలిపింది. పంజాబ్‌లో రైతులు మరోసారి ఇలా ఉద్యమ

బాటపట్టడంతో ఎన్నికల వేళ అన్నదాతల సమస్యలే ప్రధాన చర్చాంశంగా మారే అవకాశం కనిపిస్తోంది. 2020లోనూ ఇదే తరహాలో సాగు చట్టాలను వ్యతిరేకిస్తూ నిరసన చేపట్టిన రైతులు.. మరలా ఇవడ అంతర్జాతీయ వాణిజ్య ఒప్పందానికి ప్రతికూలంగా ఆందోళనలకు దిగడం విశేషం. ఇదిలాగే తీవ్రదూషం దాల్చితే విదేశీ వాణిజ్య ఒప్పందానికి వ్యతిరేకంగా దేశంలో జరిగే తొలి భారీ రైతు ఉద్యమం కానుంది.



ప్రతి పౌరుడికి శాంతియుతంగా నిరసన తెలిపే హక్కు

మొదటి పేజీ తరువాయి...

ప్రయోగించారు. ఈ ఘటనపై స్వతంత్ర విచారణ జరపాలని కోరుతూ పలువురు సుప్రీంకోర్టును ఆశ్రయించారు. ఈ పిటిషన్లపై విచారణ సందర్భంగా సుప్రీంకోర్టు రాజ్యాంగబద్ధ హక్కులపై కీలక వ్యాఖ్యలు చేసింది. విచారణ సందర్భంగా చీఫ్ జస్టిస్ మాట్లాడుతూ, భారత రాజ్యాంగం శాంతియుతంగా నిరసన తెలిపే హక్కును పౌరులకు కల్పించిందని పేర్కొంది. ప్రజాస్వామ్య వ్యవస్థలో తమ అభిప్రాయాలను శాంతియుతంగా వ్యక్తం చేసే స్వేచ్ఛ ప్రతి పౌరుడికీ ఉందని స్పష్టం చేసింది. అలాగే, కేవలం నిరసన జరుగుతోందనే కారణంతోనే లాఠీచార్జ్ లేదా బలప్రయోగాన్ని సమర్థించలేమని కోర్టు వ్యాఖ్యానించింది. విద్యార్థులపై జరిగిన లాఠీచార్జ్, టియర్ గ్యాస్ ప్రయోగంపై స్వతంత్ర విచారణ జరపాలని పిటిషనర్లు కోరారు. ఈ ఘటనలో పోలీసులు అనుసరించిన విధానంపై ప్రశ్నలు లేవనెత్తుతూ బాధ్యులపై చర్యలు తీసుకోవాలని విజ్ఞప్తి చేశారు. ప్రజాస్వామ్య దేశంలో శాంతియుత నిరసనలు ప్రజల ప్రాథమిక హక్కుల్లో భాగమని న్యాయ నిపుణులు పేర్కొంటున్నారు. ప్రజలు తమ సమస్యలను ప్రభుత్వ దృష్టికి తీసుకెళ్లేందుకు నిరసనలు ఒక ప్రజాస్వామ్య మార్గమని, అలాంటి సందర్భాల్లో చట్టాన్ని అమలు చేసే సంస్థలు కూడా రాజ్యాంగబద్ధ హక్కులను గౌరవిస్తూ వ్యవహరించాలని అభిప్రాయపడుతున్నారు. సుప్రీంకోర్టు తాజా వ్యాఖ్యలు నిరసన హక్కు పోలీసుల చర్యల పరిమితులపై మరోసారి దేశవ్యాప్తంగా చర్చకు దారితీయాయి.



రూ.270 కోట్ల రోడ్డు విస్తరణ పనులు

హైదరాబాద్, జులై 27 (నమస్తే ఉదయం)

కుత్బుల్లాపూర్ నియోజకవర్గంలో రూ.270 కోట్ల వ్యయంతో చేపడుతున్న రోడ్డు విస్తరణ పనులపై ఉమ్మడి రంగారెడ్డి జిల్లా ఇన్‌చార్జ్ మంత్రి దుద్దిక్త శ్రీధర్ బాబు సోమవారం అధికారులతో సమీక్ష సమావేశం నిర్వహించారు. ఈ సందర్భంగా మంత్రి మాట్లాడుతూ.. దశాబ్దకాలంగా అటవీ శాఖ అనుమతులు లభించక రోడ్డు విస్తరణ పనులు నిలిచిపోయాయని తెలిపారు. కాంగ్రెస్ ప్రభుత్వం అధికారంలోకి వచ్చిన అనంతరం అవసరమైన అనుమతులు పొందేలా చర్యలు తీసుకుని, రూ.140 కోట్లతో గండిపెటనమ్మ--మీయాపూర్ రహదారి, రూ.130 కోట్లతో బహదూరపల్లి--దూలపల్లి రహదారి విస్తరణ పనులను ప్రారంభించినట్లు వెల్లడించారు. అనంతరం సంబంధిత అధికారులతో కలిసి రెండు రహదారి ప్రాజెక్టుల పురోగతిని సమీక్షించి, పనుల వివరాలను అడిగి తెలుసుకున్నారు. నిర్ణీత గడువులోగా నాణ్యతతో పనులు పూర్తి చేయాలని అధికారులకు సూచించారు. ఈ అభివృద్ధి పనులు పూర్తయితే కుత్బుల్లాపూర్ నియోజకవర్గ ప్రజలకు మెరుగైన రవాణా సౌకర్యాలు అందుబాటులోకి రావడంతో పాటు ట్రాఫిక్ సమస్యలు గణనీయంగా తగ్గుతాయని మంత్రి శ్రీధర్ బాబు పేర్కొన్నారు. ఈ కార్యక్రమంలో మాజీ ఎమ్మెల్యేలు మైసంపల్లి హనుమంతరావు, కూన లీశైలం గౌడ్, జిల్లా కలెక్టర్ మను చౌదరి, సీఎస్ఐ కమిషనర్ శ్రీజన, దుండిగల్ డీసీ డాక్టర్ వెంకట మణి కరణ్, తహసీల్దార్ రాజేశ్వర్ రెడ్డి, వివిధ ప్రభుత్వ శాఖల అధికారులు, మేడ్చల్ జిల్లా కాంగ్రెస్ పార్టీ అధ్యక్షుడు వజ్రేష్ యాదవ్, కుత్బుల్లాపూర్ కాంగ్రెస్ నాయకులు హనుమంత్ రెడ్డి, భూపతి రెడ్డి, బొంగునూరి కిషోర్ రెడ్డి, బొంగునూరు శ్రీనివాస్ రెడ్డి, మాజీ కార్పొరేటర్లు, మాజీ కౌన్సిలర్లు, మాజీ సర్పంచ్‌లు, కాంగ్రెస్ పార్టీ నాయకులు, కార్యకర్తలు, మహిళలు, అనుబంధ సంఘాల సభ్యులు పాల్గొన్నారు.



ఫీజు రియంబర్స్‌మెంట్ చెల్లింపులో విఫలం

మొదటి పేజీ తరువాయి...

అంశాన్ని తెరపైకి తెచ్చారని విమర్శించారు. యువతకు నిరుద్యోగ భృతి, స్కూటీ, రెండు లక్షల ఉద్యోగాలు ఎక్సిటీవ్ వెల్డయో చెప్పాలని డిమాండ్ చేశారు. ఫీజు రీయంబర్స్‌మెంట్ చెల్లించకుండా విద్యార్థులను ఇబ్బందులకు గురిచేస్తున్న సీఎం రేపంత్ రెడ్డి... విద్యా శాఖ మంత్రి పదవికి రాజీనామా చేయాలని బీజేపీ రాష్ట్ర అధ్యక్షుడు రాంచందర్‌రావు డిమాండ్ చేశారు. సీట్ ప్రశ్నవ్రతం లీకేజీ వ్యవహారంలో కేంద్ర మంత్రి ధర్మేంద్ర ప్రధాన్ రాజీనామా చేసి నిజాయితీ చాటుకున్నారని, తెలంగాణలో రూ.12 లే కోట్ల ఫీజు రీయంబర్స్‌మెంట్, నిరుద్యోగ భృతి చెల్లించకుండా తాత్కాలం చేస్తున్న రేపంత్ రెడ్డి విద్యాశాఖ మంత్రి పదవికి రాజీనామా చేసి చిత్తశుద్ధిని చాటుకోవాలన్నారు. విద్యార్థులు, యువత జీవితాలతో చెలాటమీడు తున్న రేపంత్ రెడ్డి సర్కార్ క్యాండిల్ ర్యాలీలు చేయడం సిగ్గుచేటని, భవిష్యత్తులో అదే క్యాండిల్‌తో విద్యార్థులు, యువత వారిని తగలబెడతారన్నారు. ఢిల్లీలో జరిగిన విద్యార్థుల నిరసనల్లో విదేశీ హస్తం ఉందని ఆరోపించారు. యువత, కాంగ్రెస్ నిరసనలతో కేంద్రం దిగి వచ్చిందనే మాటలు అవాస్తవమన్నారు. యువతకు 21 ఏళ్లకే ఎమ్మెల్యేలు, ఎంపీలుగా పోటీ చేసే అవకాశం ఇవ్వాలన్న రేపంత్ వ్యాఖ్యలను రాంచందర్‌రావు ఖండించారు. ఎన్నికల వయోపరిమితిపై నిర్ణయం తీసుకునే అధికారం సీఎంకు లేదని, ఈ అంశం కేంద్ర ఎన్నికల సంఘం, కేంద్ర ప్రభుత్వ పరిధిలో ఉంటుందన్నారు. యువతను తవదోప వట్టిందే వ్యాఖ్యలు మానుకోవాలని సూచించారు.

పెద్ది సుదర్శన్ రెడ్డిని పరామర్శించిన కెసిఆర్

మొదటి పేజీ తరువాయి...

కుటుంబ సభ్యులకు కేసిఆర్ ముస్తాదైగాన్ని అందించారు. కేసిఆర్ వెంట బీఆర్ఎస్ డిప్యూటీ ఛీఫ్ లీడర్ హరిశ్ రావు, బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి సత్యవతి రాథోడ్, మాజీ ఎంపీ జోగినపల్లి సంతోష్ కుమార్, మాజీ మంత్రి, ఎమ్మెల్యే తలసాని శ్రీనివాస్ యాదవ్, ఎమ్మెల్యే పల్లె రాజేశ్వరెడ్డితో పాటు పలువురు పార్టీ నాయకులు ఉన్నారు. రెండు రోజుల శ్రీతమే యశోద హాస్పిటల్‌లో వైద్య పరీక్షలు చేయించుకున్న పెద్ది ఆదివారం హనుమకొండలోని ఇంట్లో ఉదయం 7 గంటలకు తీవ్రమైన గుండెపోటు రాగా ఆయన భార్య స్వప్న వెంటనే దగ్గరలోని రోహిణి హాస్పిటల్‌కు తీసుకెళ్లారు. కార్డియాలజిస్ట్ మమతారెడ్డి నేతృత్వంలో వైద్యుల బృందం వేగంగా స్పందించి అత్యవసర వైద్యం అందించారు. అత్యవసర సీపీఆర్ అనంతరం మెరుగైన వైద్యం కోసం పెద్ది సుదర్శన్ రెడ్డిని గ్రీన్ ఛానల్ ద్వారా హైదరాబాద్‌లోని యశోద దవాఖానకు తరలించిన విషయం తెలిసిందే.

హైద్రా కమిషనర్‌ను తొలగించండి

మొదటి పేజీ తరువాయి...

40 ఎకరాల భూమిలోకి వెళ్లేదని తెలిపారు. దీనిపై స్పందించిన హైకోర్టు.. రంగనాథ్‌పై 63 కోర్టు ధిక్కరణ పిటిషన్లు ఉన్నాయని, దీనికి కారణమేంటని ప్రభుత్వం తరపు న్యాయవాదిని ప్రశ్నించింది. ఈ క్రమంలో రంగనాథ్‌ను తొలగించాలని పేర్కొంటూ.. ఆయన స్థానంలో మరోకరిని నియమించాలని ఆదేశించింది. లోతుకుంట భూముల వ్యవహారానికి సంబంధించి తెలంగాణ హైకోర్టులో కీలక చరిణామాలు చోటుచేసుకున్నాయి. ఈ కేసు విచారణ సందర్భంగా హైద్రా కమిషనర్ రంగనాథ్‌పై హైకోర్టు తీవ్ర అసంతృప్తి వ్యక్తం చేసింది. హైద్రా కమిషనర్ పదవి నుంచి రంగనాథ్‌ను తొలగించాలంటూ.. తెలంగాణ ప్రభుత్వ ప్రధాన కార్యదర్శికి ఆదేశాలు జారీ చేసింది. సెక్రటరీ ర్వాంక్ స్థానంలో ఉన్న ఉన్నతాధికారి.. కోర్టు ఉత్తర్వులను ధిక్కరించడం ఏ మాత్రం సమంజసం కాదని ధర్మాసనం పేర్కొంది. అర్హత కలిగిన అధికారిని హైద్రా కమిషనర్‌గా నియమించాలని హైకోర్టు సూచించింది. 63 కోర్టు ధిక్కరణ పిటిషన్లపై ఆగ్రహం వ్యక్తం చేసిన న్యాయస్థానం.. లోతుకుంట ప్రైవేటు భూములపై హైద్రా జోక్యాన్ని తప్పుబట్టింది. హైద్రా కమిషనర్‌గా రంగనాథ్ కొనసాగితే రూల్ ఆఫ్ లా తప్పుతుందని పేర్కొంది. ఇన్ని ఉన్నతస్థాయిలకు పాల్పడుతున్న అధికారిని ఇంకా అదే పోస్టులో కొనసాగించడం సరికాదని.. రంగనాథ్‌ను తొలగించడం తప్ప మరో ఆప్షన్ లేదని తెలంగాణ హైకోర్టు స్పష్టం చేసింది. ఈ కేసు విచారణ సందర్భంగా హైకోర్టుకు హైద్రా కమిషనర్ రంగనాథ్ క్షమాపణలు తెలిపారు. కోర్టులు, న్యాయ వ్యవస్థపై తనకు ఎంతో నమ్మకం ఉందని అఫిడవిట్‌లో పేర్కొన్నారు. అలాగే లోతుకుంట సర్వే సంబంధ 1, 2 పరిధిలోని 40 ఎకరాల భూమిలోకి హైద్రా బృందం వెళ్లేదని కోర్టుకు వివరించారు. ఈ విషయంలో పిటిషనర్ అసత్య ఆరోపణలు చేస్తున్నారని కూడా రంగనాథ్ తన అఫిడవిట్‌లో తెలిపారు.

అయోధ్య విరాళాల చోరీ కేసు

నివేదిక సమర్పించాలన్న సుప్రీం కోర్టు న్యూఢిల్లీ, హైదరాబాద్, జులై 27 (నమస్తే ఉదయం)

అయోధ్య రామమందిర విరాళాల చోరీ ఆరోపణల సంబంధిత కేసులో సుప్రీంకోర్టు కీలక ఆదేశాలు జారీచేసింది. కేసు దర్యాప్తు పారదర్శకంగా, సమగ్రంగా చేపట్టేందుకు ప్రత్యేక దర్యాప్తు బృందం(సీట్)లో ఫోరెన్సిక్ ఆడిటర్‌ను తప్పనిసరిగా చేర్చాలని ఉత్తర్వుచ్చింది. అలాగే దర్యాప్తు పురోగతిపై కూడా రెండు వారాల్లోగా స్టేట్స్ రిపోర్ట్ సమర్పించాలని సీట్‌ను ఆదేశించింది. ఈ కేసు విచారణ కోసం ఐజీ కిరణ్ నేతృత్వంలో సీట్‌ను ఏర్పాటుచేసినట్లు ఉత్తర్ప్రదేశ్ ప్రభుత్వం సుప్రీంకోర్టుకు తెలిపింది. కేసు విచారణ వేగంగా, నిష్పాక్షికంగా జరిగేలా అన్ని చర్యలు తీసుకోవాలని ధర్మాసనం స్పష్టం చేసింది. విచారణ సందర్భంగా పిటిషనర్ తరపు న్యాయవాది ఆలయానికి వచ్చిన విరాళాల వివరాలను ప్రజలకు అందుబాటులో ఉండేలా అధికారిక వెబ్‌సైట్‌లో ఉంచాలని కోరారు. అయితే.. ప్రస్తుతం తాము దర్యాప్తును పూర్తి చేయడంపైనే ప్రధానంగా దృష్టి సారిస్తున్నామని న్యాయస్థానం పేర్కొంది. ఈ నేపథ్యంలో సదరు వివరాలను వెలువరించడంపై ఎలాంటి ఆదేశాలు ఇవ్వలేదు. సీట్ సమర్పించే నివేదికను పరిశీలించాకే తదుపరి చర్యలపై నిర్ణయం తీసుకుంటామని స్పష్టం చేసింది. దీంతో ఈ కేసు దర్యాప్తు మరింత వేగవంతం కానుంది.

అధికారులతో సమీక్షా సమావేశంలో ఎమ్మెల్యే టి.ప్రకాశ్ గౌడ్

ఎల్‌నినో ప్రభావాన్ని దృష్టిలో ప్రత్యామ్నాయ పంటల సాగు చేపట్టాలి

జిల్లా వ్యాప్తంగా 13 మండలాల రైతు వేదికల్లో ఘనంగా ప్రారంభమైన విత్తన మేళా కార్యక్రమాలు

ప్రభుత్వం అందిస్తున్న నాణ్యమైన విత్తనాలు, పథకాలతో లాభదాయక వ్యవసాయం సాధించాలి

వ్యవసాయంతో పాటు ఉద్యాన సాగుకు ప్రాధాన్యత ఇవ్వాలి: గద్వాల శాసన సభ్యులు బండ్ల కృష్ణ మోహన్ రెడ్డి

గద్వాల జిల్లా ప్రతినిధి, జూలై 27 (నమస్తే ఉదయం)

వర్షాభావ పరిస్థితులను సమర్థంగా ఎదుర్కొనేందుకు ప్రత్యామ్నాయ పంటల సాగుకు ప్రాధాన్యత ఇవ్వాలని గద్వాల శాసన సభ్యులు బండ్ల కృష్ణ మోహన్ రెడ్డి అన్నారు. సోమవారం ధర్మారై వేదికలో నిర్వహించిన విత్తన మేళా కార్యక్రమాన్ని ఎమ్మెల్యే బండ్ల కృష్ణ మోహన్ రెడ్డి ప్రారంభించారు. అనంతరం విత్తన ప్రదర్శన స్టాళ్లను సందర్శించి రైతులకు మొక్కజొన్న విత్తనాలను పంపిణీ చేశారు. ఈ సందర్భంగా రైతులను ఉ ద్వేషించి ఆయన మాట్లాడుతూ రైతులకు నాణ్యమైన విత్తనాలు అందుబాటులోకి తీసుకురావడమే లక్ష్యంగా జిల్లాలోని 13 మండలాల రైతు వేదికల్లో విత్తన మేళా కార్యక్రమాలు నిర్వహించామని తెలిపారు. రైతులు ఈ అవకాశాన్ని సద్వినియోగం చేసుకోవాలని సూచించారు. ఎల్‌నినో ప్రభావంతో వాతావరణ పరిస్థితులు మారుతున్న నేపథ్యంలో రైతులు సంప్రదాయ సాగు విధానాలకు బదులుగా పరిస్థితులకు అనుగుణంగా పంటల ఎంపిక చేసుకోవాలని సూచించారు. ప్రస్తుతం వర్షపాతం అశించిన స్థాయిలో లేకపోవడం, ప్రాజెక్ట్‌ల్లో నీటి నిల్వలు తగ్గిపోవడంతో సాగునీటి లభ్యత పరిమితంగా ఉండే అవకాశం ఉందన్నారు. అందువల్ల అధిక నీటి అవసరమున్న పరి సాగును వీలైనంత మేర తగ్గించి, తక్కువ నీటితో సాగు చేయగల ఆరుతడి పంటలను సాగు చేయాలని రైతులకు సూచించారు. పరికి బదులుగా కంది, పెసర, మినుము, శనగ, జొన్న, సజ్జ, మొక్కజొన్న వేరుశనగ, నువ్వులు, వంటి ఆరుతడి పంటలను



సాగు చేయాలని రైతులకు సూచించారు. ఈ పంటల సాగు ద్వారా తక్కువ పెట్టుబడితో మెరుగైన దిగుబడులు, గిట్టుబాటు ధరలు లభించి రైతులు అధిక ఆదాయం పొందే అవకాశం ఉ ంటుందని తెలిపారు. అలాగే రైతులు పండ్ల తోటలు, కూరగాయలు, ఇతర ఉద్యాన పంటల సాగుకు ప్రాధాన్యత ఇస్తే అదనపు ఆదాయం పొందవచ్చని తెలిపారు. ప్రభుత్వం ఉ ద్యాన పంటలకు అందిస్తున్న సబ్సిడీలు, ప్రోత్సాహక పథకాలను సద్వినియోగం చేసుకుని సాగు విస్తీర్ణాన్ని పెంచి లాభదాయక వ్యవసాయం వైపు అడుగులు వేయాలని రైతులకు సూచించారు. వ్యవసాయ శాఖ అధికారులు, శాస్త్రవేత్తల సూచనలు పాటిస్తూ శాస్త్రీయ సాగు విధానాలను అవలంబించాలని సూచించారు. ప్రభుత్వం అందిస్తున్న నాణ్యమైన విత్తనాలు, సాంకేతిక సేవలు, పథకాలను సద్వినియోగం చేసుకుని వ్యవసాయాన్ని లాభదాయకంగా మార్చుకోవాలని రైతులకు పిలుపునిచ్చారు. ఎల్‌నినో ప్రభావాన్ని దృష్టిలో ఉంచుకుని ఉపాధి హామీ పనులను విస్తృతంగా చేపట్టాలన్నారు. పశువులకు తాగునీరు, మేత కొరత లేకుండా ముందస్తు చర్యలు తీసుకోవాలని అధికారులను ఆదేశించారు.

నీటి వనరులను పొదుపుగా వినియోగించడం ప్రతి ఒక్కరి బాధ్యతని అన్నారు. చెరువులు, కుంటలు, కాలువలను సంరక్షించి వర్షపు నీటిని నిల్వ చేసుకోవాలని సూచించారు. గ్రామాల్లో విస్తృతంగా మొక్కలు నాటి పర్యావరణ పరిరక్షణకు ప్రతి ఒక్కరూ కృషి చేయాలని పిలుపునిచ్చారు. జిల్లా వ్యవసాయ అధికారి వీరప్ప మాట్లాడుతూ, వర్షాభావ పరిస్థితులను దృష్టిలో ఉంచుకుని రైతులు దీర్ఘకాలిక రకాల కంటే స్వల్పకాలిక, ఆరుతడి పంటల సాగుకు ప్రాధాన్యత ఇవ్వాలని, వ్యవసాయ శాఖ సాంకేతిక సూచనలను పాటించాలని సూచించారు. జిల్లా ఉద్యానవన శాఖ అధికారి రాజ్ కుమార్ మాట్లాడుతూ, పండ్ల తోటలు, కూరగాయలు, ఇతర ఉద్యాన పంటల సాగు ద్వారా రైతులు అదనపు ఆదాయం పొందవచ్చని, ప్రభుత్వం అందిస్తున్న సబ్సిడీలు, ప్రోత్సాహక పథకాలను సద్వినియోగం చేసుకోవాలని తెలిపారు. ఈ కార్యక్రమంలో గద్వాల మార్కెట్ యార్డ్ చైర్మన్ హనుమంతు, ధర్మారై నర్సంవ్ డి.ఆర్ విజయ్, ఎడిపి, ఎంపీఓలు, ఏకీఓలు, ప్రజాప్రతినిధులు, వ్యవసాయ శాఖ అధికారులు మరియు పెద్ద సంఖ్యలో రైతులు పాల్గొన్నారు.

మహేశ్వరం పారిశ్రామిక పార్క్‌ను సందర్శించిన సిఎస్ అక్కడ పరిశ్రమల ఉత్పత్తులను పరిశీలించిన అధికారులు

హైదరాబాద్, జూలై 27 (నమస్తే ఉదయం)

ఈ-సీటీ మహేశ్వరం పారిశ్రామిక పార్కులో పలు పరిశ్రమలను సి.ఎస్ సంజయ్ జాబ్ సందర్శించారు. సి.ఎస్ తో పాటు డి.జి.ఐ.ఐ. సి. సీ వైర్లెస్, మేనేజింగ్ డైరెక్టర్ శశాంకతో పాటు సీనియర్ ప్రభుత్వ అధికారులు పాల్గొన్నారు. ముందుగా, మెనర్స్ ఫ్రీమియర్ ఎనర్జీస్ ఫోటోవోల్టాయిక్ ప్రైవేట్ లిమిటెడ్ పరిశ్రమను సందర్శించారు. ఈ-సీటీలో 25 ఎకరాల విస్తీర్ణంలో ఏర్పాటుచేసిన ఈ సంస్థ సోలార్ పీవీ మాడ్యూల్స్ తయారీచేస్తోంది. రూ. 1,240 కోట్ల వ్యయంతో ఏర్పాటు చేసిన ఈ పరిశ్రమలో ప్రస్తుతం 1,200 మంది ఉద్యోగులు పనిచేస్తున్నారు. అనంతరం అవాంటెజ్ లిమిటెడ్ పరిశ్రమను సీ.ఎస్ సందర్శించారు. ఈ సంస్థ 4 ఎకరాల విస్తీర్ణంలో ఈ-సీటీలో ఉన్న ఈ పరిశ్రమ హైటెక్ రక్షణ ఎలక్ట్రానిక్స్, శాటిలైట్ పేలోడ్ వ్యవస్థలు, గ్రౌండ్ స్టేషన్ మౌలిక సదు-పాయాల అభివృద్ధిపై ప్రధానంగా చేపడుతోంది. రూ. 59.22 కోట్ల పెట్టుబడితో ఉన్న ఈ సంస్థలో 400 మంది ఉద్యోగులు పనిచేస్తున్నారు. ఈ సందర్భంగా మంఖాల్ పారిశ్రామిక పార్క్ ను సందర్శించి, మెనర్స్ చిరిపాల్ పాబ్ ఫిల్మ్ లిమిటెడ్ పరిశ్రమను ప్రభుత్వ ప్రధాన కార్యదర్శి సందర్శించారు. ఇందులో కోటింగ్, మెటలైజింగ్, స్ప్రింగ్ మరియు రీసైక్లింగ్ ఉత్పత్తులు జరుగుతాయి. కాగా, తమకు . కేటాయించిన స్థలంలో ఈ చిరిపాల్ పాబ్ ఫిల్మ్ లిమిటెడ్ సంస్థ తన తయారీ యూనిట్‌ను విజయవంతంగా నెలకొల్పి, ప్రాజెక్టుతో పాటు విస్తరణ ప్రాజెక్టును కూడా పూర్తి చేసింది. ప్రస్తుతం ఈ యూనిట్



వాణిజ్య ఉత్పత్తి నిర్వహిస్తూ రూ. 284.02 కోట్ల పెట్టుబడితో 500 మందికి ఉపాధి కల్పిస్తోంది. అనంతరం, మహేశ్వరం జనరల్ పార్క్ లోని మెనర్స్ విప్రో ఎంటర్ప్రైజెస్ (ప్రైవేట్) లిమిటెడ్ పరిశ్రమను సందర్శించారు. చివరిగా మలబార్ జెమ్స్ అండ్ జ్యువెల్స్ మ్యాన్యుఫ్యాక్చరింగ్ ప్రైవేట్ లిమిటెడ్ ను సంజయ్ జాబ్ సందర్శించారు. అత్యాధునిక రత్నాలు, ఆభరణాల తయారీ యూనిట్ స్థాపన కోసం కేటాయించారు.

ఈ సంస్థకు కేటాయించిన స్థలంలో తయారీ యూనిట్‌ను విజయవంతంగా ఏర్పాటు చేసి విస్తరణ ప్రాజెక్టులను పూర్తి చేసింది. ఈ సందర్భంగా ప్రధాన కార్యదర్శి పరిశ్రమల అభివృద్ధి, పెట్టుబడులు, ఉపాధి అవకాశాల కల్పనలో తెలంగాణ ప్రభుత్వం చేపడుతున్న చర్యలను అభినందిస్తూ, రాష్ట్రంలో పారిశ్రామికాభివృద్ధికి మరింత వేగం తీసుకురావాలని సీ.ఎస్ సంజయ్ జాబ్ అధికారులను కోరారు.

ఎల్‌నినోను దృష్టిలో పెట్టుకుని సాగు చేయాలి

రైతు వేదికల్లో అందుబాటులో నాణ్యమైన విత్తనాలు

రైతులకు సూచించిన వ్యవసాయశాఖ ముఖ్య కార్యదర్శి హైదరాబాద్, జూలై 27 (నమస్తే ఉదయం)

ప్రస్తుతం ఎల్‌నినో ప్రభావం నేపథ్యంలో వర్షపాతం అనిశ్చితంగా ఉండే అవకాశం ఉన్నందున రైతులు నీటి లభ్యతను దృష్టిలో ఉంచుకొని ప్రత్యామ్నాయ పంటల సాగుపై

దృష్టి పెట్టాలని వ్యవసాయశాఖ ముఖ్య కార్యదర్శి కె. సురేంద్ర మోహన్ సూచించారు. ముఖ్యంగా పాడి రైతులు పశుగ్రాస అవసరాల కోసం మేత జొన్న సాగు చేపట్టాలని తెలిపారు. అలాగే నగరానికి సమీప ప్రాంతాల్లోని రైతులు కూరగాయల సాగు చేపట్టడం ద్వారా మెరుగైన ఆదాయం పొందవచ్చని సూచించారు. సోమవారం రంగారెడ్డి జిల్లా షాద్‌నగర్ డివిజన్ పరిధిలోని ఘరాఖేనగర్ మండలం వెల్లూర్ గ్రామ రైతు వేదికలో నిర్వహిస్తున్న విత్తన మేళాను ఆయన సందర్శించారు. ఈ సందర్భంగా రైతులతో ముఖాముఖీగా మాట్లాడి వారి వ్యవసాయ పరిస్థితులు, పంటల సాగు, వర్షాభావ పరిస్థితులపై ఆరా తీశారు. రాష్ట్ర ప్రభుత్వం రైతుల అవసరాలను దృష్టిలో ఉంచుకొని రైతు వేదికల్లో కందులు, పెసలు, మినుములు, కూరగాయల విత్తనాలు, మేత జొన్న విత్తనాలు తదితర

నాణ్యమైన విత్తనాలను అందుబాటులో ఉంచినది తెలిపారు. ఈ విత్తన మేత 29 వరకు రైతులకు అందుబాటులో ఉ ంటుంది రైతులు ఈ అవకాశాన్ని సద్వినియోగం చేసుకొని తమ ప్రాంత పరిస్థితులకు అనుకూలమైన పంటలను ఎంపిక చేసుకోవాలని సూచించారు. అనంతరం వెల్లూర్ గ్రామంలోని వ్యవసాయ పొలాలను సందర్శించిన వ్యవసాయ శాఖ కార్యదర్శి, రైతులతో ప్రత్యక్షంగా మాట్లాడి సాగు పరిస్థితులు, ప్రత్యామ్నాయ పంటలపై వారి అభిప్రాయాలను తెలుసుకున్నారు. రైతులు వాతావరణ పరిస్థితులకు అనుగుణంగా పంటల మార్పిడి చేపట్టి లాభదాయక వ్యవసాయం వైపు అడుగులు వేయాలని ఆయన సూచించారు. కార్యక్రమంలో వ్యవసాయ శాఖ ఉ న్నతాధికారులు, జిల్లా వ్యవసాయ అధికారులు, శాస్త్రవేత్తలు, స్థానిక అధికారులు మరియు రైతులు పాల్గొన్నారు.



ప్రణాళిక ప్రకారమే ఉప్పల్ జంక్షన్ వద్ద ఫైవ్‌లైన్ పనులు

హైదరాబాద్, జూలై 27 (నమస్తే ఉదయం)

ఉప్పల్ జంక్షన్ వద్ద కృష్ణా డ్రింకింగ్ వాటర్ సప్లై ప్రాజెక్టు ఫేజ్--2 0ంిగ్ మె-యిన్--2కు చెందిన 1600 మి.మీ. వ్యాసం గల ఎంఎస్ గ్రావిటీ మెయిన్ ఫైవ్‌లైన్ మరమ్మతుల పనులు ప్రణాళిక ప్రకారమే వేగవంతంగా కొనసాగుతున్నాయని జలమండలి తెలిపింది. నిర్ణీత సమయానికే పనులను పూర్తి చేసేందుకు జలమండలి అధికారులు, ఇంజనీర్లు, సిబ్బంది క్షేత్రస్థాయిలో నిరంతరం పర్యవేక్షిస్తున్నారు. ఈరోజు రాత్రిలోగా ప్రధాన పనులను పూర్తి చేసి, అనంతరం ఫైవ్‌లైన్ పునరుద్ధరణ, లైన్ ఫిల్లింగ్ ప్రక్రియను చేపట్టనున్నట్లు వెల్లడించింది.

పనుల ప్రస్తుత స్థితి:

1600 మి.మీ. ఫైవ్‌లైన్ జంక్షన్ పనులు: ఫైవ్‌లైన్‌కు ఇరువైపులా జంక్షన్ పనులు కొనసాగుతున్నాయి. ఈ పనులు ఈరోజు ఆర్థరాత్రిలోపు పూర్తికానున్నాయి. అనంతరం ఫైవ్‌లైన్ పునరుద్ధరణ, లైన్ ఫిల్లింగ్ పనులు చేపడతారు.

ఎయిర్ వాల్వులు ఏర్పాటు: ఏర్పాటు చేయాల్సిన 300 మి.మీ. వ్యాసం గల 7 స్కూయన్ వాల్వుల్లో ఇప్పటికే 6 వాల్వులు అమర్చగా, మిగిలిన ఒక వాల్వు అమరిక పనులు కొనసాగుతున్నాయి.

దెబ్బతిన్న ఎయిర్ వాల్వు ఎక్స్‌టెన్షన్ పైపు మార్పిడి: ఉప్పల్ స్టేడియం సమీపంలోని 1600 మి.మీ. ఫైవ్‌లైన్ పై దెబ్బతిన్న 300 మి.మీ. వ్యాసం గల ఎయిర్ వాల్వు ఎక్స్‌టెన్షన్ పైపు మార్పిడి పనులు కొనసాగుతున్నాయి. ఈ పనులు కూడా ఈరోజు ఆర్థరాత్రిలోపు పూర్తికానున్నాయి.

పనుల పురోగతిపై సంబంధిత అధికారులను అడిగి తెలుసుకున్న జలమండలి మేనేజింగ్ డైరెక్టర్ అశోక్ రెడ్డి పనులను వీలైనంత త్వరగా పూర్తిచేసి, ప్రభావిత ప్రాంతాలకు మంచినీటి సరఫరాను పునరుద్ధరించాలని అధికారులను ఆదేశించారు. పనుల్లో లొంగిపోతే జాప్యం అయితే ఆధికారులు, సిబ్బంది సమన్వయంతో పనిచేసి నిర్ణీత గడువులోగా పూర్తి చేయాలని సూచించారు.

ప్రస్తుతం చేపట్టిన అన్ని పనులు నిర్దేశిత షెడ్యూల్ ప్రకారమే కొనసాగుతున్నాయని, రేపు ఉదయానికే పనులను పూర్తిచేసి.. ప్రభావిత ప్రాంతాలకు దశలవారీగా మంచినీటి సరఫరాను పునరుద్ధరిస్తామని జలమండలి తెలిపింది.



రోడ్డు ప్రమాదంలో మరణించిన జెరెన్ రాయ్...

ప్రమాదానికి కారణమైన కారు

మద్యం మత్తులో కారు నడిపి ఓ వలస కార్మికుని మరణానికి కారణమైన యువకుని అరెస్ట్

బుద్వోల్, జూలై 27 (నమస్తే ఉదయం)

రోడ్డు ప్రమాదంలో ఓ వలస కార్మికుడు దుర్మరణం చెందాడు. ఈ సంఘటన ఆదివారం రాత్రి 1 గంటలకు రాజేంద్రనగర్ పోలీస్ స్టేషన్ పరిధిలోని వెటర్నరీ విశ్వవిద్యాలయం కు వెళ్లకముందు ఉన్నటువంటి యూ టర్న్ దగ్గర జరిగింది. రోడ్డు ప్రమాదంలో మరణించిన వ్యక్తి 15 రోజుల క్రితమే వచ్చిమ బెంగాల్ నుంచి పని కోసం వచ్చి రాజేంద్రనగర్ మానస హిల్స్ లో పనిచేస్తున్నట్లు తెలిసింది. వివరాలను రాజేంద్రనగర్ ఎస్ఐ ప్రశాంత్ రెడ్డి వెల్లడించారు. ఆదివారం రాత్రి రాజేంద్రనగర్ మానస హిల్స్ నుంచి డిఎస్ 09 ఎల్వో 4554 నెంబర్ స్కోడా రాపిడ్ కారును మద్యం మత్తులో మానస హిల్స్ కు చెందిన సాయి నితిన్ నడుపుతున్నాడు. కారును వేగంగా నడుపుతూ వెటర్నరీ యూనివర్సిటీ యూ టర్న్ దగ్గర రోడ్డు దాటుతున్న బీరెస్ రాయ్ (48) ఢీ కొట్టడంతో ఆయన అక్కడిక్కడే దుర్మరణం చెందాడు. గుర్తించిన స్థానికులు కారు ను, సాయి నితిన్ ను పట్టుకుని రాజేంద్రనగర్ పోలీసులకు అప్పగించారు. మృతి చెందిన బీరెస్ రాయ్ కూడా మానస హిల్స్ లో ఉంటు పనులు చేసుకుంటున్నాడని పోలీసులు తెలిపారు. 15 రోజుల క్రితమే ఆయన వచ్చిమ బెంగాల్ నుంచి వలస కార్మికునిగా వచ్చారని తెలిపారు. తోటి కార్మికుడు ఆసిఫ్ ఇచ్చిన ఫిర్యాదు మేరకు కేసు నమోదు చేసుకున్న రాజేంద్రనగర్ ఎస్ఐ ప్రశాంత్‌రెడ్డి దర్యాప్తు చేస్తున్నారు.